



പ്രധാനമന്ത്രിയുടെ ഓഫീസ്

കുവൈത്തിലെ പ്രവാസി വിദ്യാർത്ഥി തനിക്ക് ലഭിച്ച സമ്മാനത്തുക ഇന്ത്യൻ കരസേനാ ക്ഷേമനിധിക്ക് സംഭാവന ചെയ്തു

Posted On: 04 AUG 2017 12:07PM by PIB Thiruvananthpuram

കുവൈത്തിൽ താമസിക്കുന്ന പ്രവാസി വിദ്യാർത്ഥിയായ മാസ്റ്റർ റിഖിരാജ് കുമാർ തനിക്ക് ലഭിച്ച സമ്മാനത്തുകയായ 18,000 രൂപയുടെ ചെക്ക് കരസേനാ ക്ഷേമനിധിക്കുള്ള സംഭാവനയായി പ്രധാനമന്ത്രി ശ്രീ. നരേന്ദ്ര മോദിക്ക് കൈമാറി. റിഖി രാജിന്റെ അമ്മയും ഒപ്പുണ്ടായിരുന്നു.

വിദ്യാഭ്യാസ ഗവേഷണത്തിനായുള്ള ആസ്ട്രേലിയൻ കൗൺസിലിന്റെ (എ.സി.ഇ.ആർ) പഠനം മെച്ചപ്പെടുത്തുന്നതിനുള്ള അന്താരാഷ്ട്ര ബഞ്ച്മാർക്ക് പരിക്ഷയിൽ പശ്ചിമേഷ്യയിൽ നിന്ന് കണക്കിലും, സയൻസിലും ഏറ്റവും കൂടുതൽ മികവ് പ്രദർശിപ്പിച്ചതിനാണ് 80 കുവൈത്തി ദിനാറിന്റെ (18,000 രൂപ) സമ്മാനം കുവൈത്തിലെ ഇന്ത്യൻ എജ്യൂക്കേഷണൽ സ്കൂളിൽ വിദ്യാർത്ഥിയായ റിഖി രാജിന് ലഭിച്ചത്.

പഠനത്തിൽ കാഴ്ചവച്ച മികവിനും, മഹാമനസ്കതയ്ക്കും ശ്രീ. നരേന്ദ്ര മോദി റിഖി രാജിനെ അഭിനന്ദിച്ചു. നിരവധി നൂതന ആശയങ്ങളുടെ സൃഷ്ടാവാണ് ഈ കുട്ടിയെന്നും പ്രധാനമന്ത്രിക്ക് ബോധ്യമായി.

'ഓരോ കുട്ടിയും പ്രതിഭാശാലിയാണ്' എന്ന പദ്ധതിയിൽ പ്രവർത്തിക്കുന്ന താൻ കുട്ടികളിലെ പ്രാഗത്ഭ്യം കണ്ടെത്തുന്നതിനായി ഇന്ത്യയിലെ അദ്ധ്യാപകർക്ക് സൗജന്യമായി സെമിനാറുകൾ നടത്താറുണ്ടെന്ന് റിഖി രാജിന്റെ അമ്മയായ ശ്രീമതി കൃപാ ഭട്ട് പ്രധാനമന്ത്രിയെ അറിയിച്ചു. നവീന പാഠ്യപദ്ധതികൾ പ്രചരിപ്പിക്കാൻ കാണിക്കുന്ന പ്രതിബദ്ധതയ്ക്ക് പ്രധാനമന്ത്രി അവരെയും അനുമോദിച്ചു.

(Release ID: 1498499) Visitor Counter : 6

This link will take you to a webpage outside this websiteinteractive page. Click OK to continue.Click Cancel to stop : pib.nic.in

